

### ప్రజా సమస్యలపై దృష్టి పెట్టాలి

◆ పరిగి ఎమ్మెల్యే రామ్మోహన్ రెడ్డి

గండిడ్, డిసెంబర్ 18 : గండిడ్, మహబూబాబాద్ మండలాలను చార్జి నార్ జోన్ లో కలిపేందుకు కృషి చేస్తానని పరిగి ఎమ్మెల్యే రామ్మోహన్ రెడ్డి తెలిపారు. మండల కేంద్రంలో సోమవారం ఎంపీపీ మాధవీ అధ్యక్షతన నిర్వహించిన సర్వసభ్య సమావేశానికి ఆయన ముఖ్య అతిథిగా హాజరై మాట్లాడారు. పరిగి నియోజకవర్గ అభివృద్ధికి కృషి చేస్తానన్నారు. గ్రామాల్లో ఉన్న సమస్యల పరిష్కారానికి అధికారులు దృష్టి పెట్టాలని తెలిపారు. ఆయా గ్రామాల సర్పంచులు గ్రామాల్లో ఉన్న సమస్యలను పరిష్కరించాలని అధికారులను ఆదేశించారు. కార్యక్రమంలో జెడ్పీటీసీ శ్రీనివాసరెడ్డి, వైస్ ఎంపీపీ ఈశ్వరయ్యగౌడ్, పీఏసీసీఎస్ చైర్మన్ లక్ష్మీనారాయణ, కోఆపర్వే సభ్యుడు సలీం, తానీల్లూరు నాగలక్ష్మి, యెనయ్య, ఎంపీడివో రూపేంద్రరెడ్డి, సర్పంచులు, ఎంపీటీసీలు, అధికారులు ఉన్నారు.

### మున్సిపాలిటీ శుభ్రంగా ఉండాలి

మహబూబ్ నగర్, డిసెంబర్ 18 : పట్టణ పరిధిలో ఏ వార్డు చూసినా పరిశుభ్రంగా ఉండాలని స్థానిక సంస్థల అదనపు కలెక్టర్ శివేంద్రప్రతాప్ అన్నారు. సోమవారం కలెక్టరేట్ లోని తన చాంబర్ లో సంబంధిత అధికారులతో ఏర్పాటు చేసిన సమావేశంలో ఆయన మాట్లాడారు. ఇంజనీరింగ్ పనులతోపాటు వార్డుల్లోని కాలువలు, రోడ్లు అన్ని పరిశుభ్రంగా ఉండాలని మున్సిపల్ అధికారులను ఆదేశించారు.

### బాస్కెట్ బాల్

### జిల్లా జట్ల ఎంపికలు

మహబూబ్ నగర్ టౌన్, డిసెంబర్ 18 : స్కూల్ గేమ్స్ ఫెడరేషన్ ఆధ్వర్యంలో సోమవారం స్టేడియం మైదానంలో ఉమ్మడి జిల్లా అండ్-14, 17 బాల, బాలికల బాస్కెట్ బాల్ జట్ల ఎంపికలు నిర్వహించారు. ఎంపికలను జిల్లా కలెక్టర్ సంఘం సెక్రటరీ కురుమూర్తి ప్రారంభించారు. కాగా అండర్-14 బాలుర జట్లకు శైలేశ్వర్, హుస్సేన్, రాణి, జీవన్, అమీర్ అహ్మద్, హైదర్ అలీ, సిరాజుద్దీన్, సాయికుష్ణ, చంద్రశేఖర్, మీర్ అంజద్ అలీ, షేకర్ హుసేన్, అబ్దుల్ మసూద్, గాంధీ ప్రసాద్, గౌతమ్, పవన్ కుమార్ ఎంపికయ్యారు. బాలికల జట్లకు హర్షిత, వైష్ణవి, హరిణి, శారద, సాయిదర్శిని, హరిక, మిస్సినీద్రిష్టి, స్పందన, బుద్ధునిన, సింధు, సాయిదీపిక, సబ, మహేశ్వర్, కీర్తన, అండర్-17 బాలుర జట్లకు మల్లేశ్, రాజు, రాకేష్, నరేష్, సురేష్, శివప్రసాద్, వంశీ, అరవింద్, కే, అరవింద్, హర్షవర్ధన్, నాగరాజు, కార్తీక్, పరశురాములు, శివరాజు ఎంపికయ్యారు. బాలికల-17 జట్లకు గంగా, శిరీష, సావిత్రి, ఇందిర, నీహారిక, రజిత, శ్రావణి, స్పందన, జ్యోత్స్నా ఎంపికయ్యారు. కార్యక్రమంలో పీట బీఎస్ అధ్యక్షుడు జగన్మోహన్ గౌడ్ పాల్గొన్నారు.

### వ్యక్తి ఆత్మహత్య

మూసాపేట (అడ్డాకుల), డిసెంబర్ 18 : పురుగుల మందు తాగి ఓ వ్యక్తి ఆత్మహత్యకు పాల్పడిన ఘటన చోటు చేసుకున్నట్లు అడ్డాకుల ఎస్సై మాధవరెడ్డి తెలిపారు. అడ్డాకుల మండలం వరై గ్రామానికి చెంది దుగుల సాయిలు (48) కొంత కాలంగా అనారోగ్యంతో బాధపడుతూ ఆదివారం మానస్తాపానికి గురై పురుగుల మందు తాగి ఆత్మహత్య యత్నం చేసినట్లు తెలిపారు. అతని భార్య వెంకటమ్మ గుర్తించి మహబూబ్ నగర్ జిల్లా దవాఖానకు తరలించగా అక్కడ చికిత్స పొందుతూ ఆదివారం రాత్రి మృతి చెందినట్లు తెలిపారు. మృతుడి భార్య ఇచ్చిన ఫిర్యాదు మేరకు కేసు నమోదు చేసినట్లు ఎస్సై తెలిపారు.

### వేణుగోపాల్ కు డాక్టరేట్

మహబూబ్ నగర్, డిసెంబర్ 18 : పాలమూరు విశ్వవిద్యాలయం పీజీ సెంటర్ గడ్డాలలో తెలుగు అధ్యాపకుడిగా పనిచేస్తున్న శ్రీవెంకట వేణుగోపాల్ కాశీ హిందూ విశ్వవిద్యాలయం 103వ స్నాతకోత్సవంలో డాక్టరేట్ పట్టాను అందుకున్నారు. ఉత్తరప్రదేశ్ రాష్ట్రంలోని వారణాసిలో కాశీ హిందూ విశ్వవిద్యాలయం తెలుగు శాఖాధ్యక్షుడు ఆచార్య బి.వెంకటేశ్వర్లు పర్యవేక్షణలో తెలుగు సాహిత్యంలో సరస్వతి-పరిశీలన అనే అంశంపై పరిశోధనలో వేణుగోపాల్ కు డాక్టరేట్ వచ్చింది.

### రాష్ట్రస్థాయి పోటీలకు విద్యార్థిని ఎంపిక

మహబూబ్ నగర్ టౌన్, డిసెంబర్ 18 : ఆసిఫాబాద్ లో ఈనెల 20 నుంచి 22వ తేదీ వరకు జరగనున్న రాష్ట్రస్థాయి ఎన్ జిఎఫ్ ఖోబో టోర్నీలో పాల్గొని జిల్లా బాలికల జట్లకు జిల్లా కేంద్రంలోని కొనపాలమూరు ప్రభుత్వ బాలికల ఉన్నత పాఠశాల విద్యార్థిని హరిక ఎంపికైంది. సోమవారం పాఠశాలలో ఏర్పాటు చేసిన కార్యక్రమంలో హెచ్ఎం డెబోరా విద్యార్థిని అభినందించారు. ఈ సందర్భంగా ఆమె మాట్లాడుతూ రాష్ట్రస్థాయి టోర్నీలో ప్రతిభ చాటి జట్టు విజయానికి కృషి చేయాలని ఆకాక్షించారు.

### ముమ్మరంగా

### ధాన్యం కొనుగోళ్లు

నవాబ్ పేట, డిసెంబర్ 18 : మండలంలోని కొల్లూరులో సింగిల్ విండో ఆధ్వర్యంలో ఏర్పాటు చేసిన కొనుగోలు కేంద్రంలో ధాన్యం కొనుగోళ్లు ముమ్మరంగా కొనసాగుతున్నాయి. గ్రామ శివారులో ఏర్పాటు చేసిన కేంద్రానికి రైతులు భారీగా ధాన్యం తీసుకువస్తున్నారు. ఇప్పటి వరకు 10 వేల బస్తాలు ధాన్యం కొనుగోలు చేసినట్లు విండో డైరెక్టర్ నాగ అంజయ్య తెలిపారు.

# ప్రతి సమస్యనూ పరిష్కరించాలి

◆ కలెక్టర్ రవినాయక్

మహబూబ్ నగర్, డిసెంబర్ 18 : ప్రతి సమస్యనూ పరిష్కరించాలని జిల్లా, మండల అధికారులను కలెక్టర్ రవినాయక్ ను ఆదేశించారు. సోమవారం కలెక్టరేట్ లోని సమావేశ మందిరంలో కలెక్టర్ ప్రజల నుంచి ఫిర్యాదులను స్వీకరించారు. ఈ సందర్భంగా ఆయన మాట్లాడుతూ ధరణికి సంబంధించిన సమస్యలతోపాటు మున్సిపల్ అనుమతులు, ఇతర ద్రువపత్రాల జారీ, ఉపాధి, ఉద్యోగం వంటి అంశాలపై ఫిర్యాదులు రాగా ఆయా సందర్భాల్లో సంబంధిత అధికారులతో కలెక్టర్ ప్రత్యేకంగా సంభాషించారు. అలాగే మండల అధికారులతో వీసీ ద్వారా కలెక్టర్ మాట్లాడారు. ప్రజావాణికి అత్యధికంగా భూముల సమస్యలతో కూడిన ఫిర్యాదులు వస్తున్నట్లు, ప్రతి ఫిర్యాదుకు పరిష్కార మార్గం చూపించాలని తెలిపారు. కార్యక్రమంలో స్థానిక సంస్థల అదనపు కలెక్టర్ శివేంద్ర ప్రతాప్, రెవెన్యూ అదనపు కలెక్టర్ ఎస్. మోహన్ రావు, జెడ్పీ సీకహావో జ్యోతి ఉన్నారు.

రక్తదానం జీవనదానం

జడ్పర్లటౌన్, డిసెంబర్ 18 : రక్తదానం జీవనదానమని కలెక్టర్



ఫిర్యాదులను స్వీకరిస్తున్న కలెక్టర్ రవినాయక్

క్టర్ రవినాయక్ అన్నారు. విద్యార్థులు సామాజిక స్పృహ కలిగి సేవాభావంతో తమ వంతు బాధ్యతగా సేవా కార్యక్రమాలు చేపట్టాలని ఆయన సూచించారు. ఇండియన్ రెడ్ క్రాస్ మహబూబ్ నగర్ సొసైటీ, నిమ్న యూనివర్సిటీ నిశ్చయ ఆధ్వర్యంలో సోమవారం జడ్పర్ల మండలం పోలేపల్లి సెక్షన్ లోని నిమ్న యూనివర్సిటీలో నిర్వహించిన రక్తదాన శిబిరాన్ని కలెక్టర్ ప్రారంభించారు. ఈ సందర్భంగా ఆయన మాట్లాడుతూ రక్తదానం జీవనదానమని, ప్రతి ఒక్కరూ రక్తదా

నం చేయాలని పిలుపునిచ్చారు. అలాగే ఒక్కరూ సేవాభావాన్ని అలవర్చుకోవాలని సూచించారు. శిబిరంలో రక్తదానం చేసిన 150 మంది రక్తదాతలకు సర్టిఫికేట్లను ప్రదానం చేశారు. అనంతరం ఎన్ జిఎం పాఠశాలలను ఆయన సందర్శించారు. తరగతి గదులను పరిశీలించి విద్యార్థులు, ఉపాధ్యాయులతో పలు విషయాలను గురించి చర్చించారు. తరగతిగదులు, ఐసీటీ కంప్యూటర్ ల్యాబ్, ఆడిటోరియం, కెఫెటేరియా, ఆవుట్ డోర్, ఇండోర్ ప్లే గ్రౌండ్, డ్యాన్స్ స్టూడియో, సర్కింగ్ స్టేషన్, లైబ్రరీ, ఆర్ట్స్ స్టూడియోను సందర్శించారు. అంతర్జాతీయ ప్రమాణాలతో విద్యను అందిస్తున్న పాఠశాల నిర్వాహకులను అభినందించారు. కార్యక్రమంలో జాతీయ రహదారుల నిర్వాహణ సంస్థ ప్రాజెక్టు డైరెక్టర్ దీప, నిమ్న యూనివర్సిటీ డిప్యూటీ రిజిస్ట్రార్ మహేశ్ కుమార్, జిల్లా రెడ్ క్రాస్ సొసైటీ చైర్మన్ నటరాజ్, ఎన్ జిఎం పాఠశాల డ్రిస్టి పాల్, ఉపాధ్యాయులు, విద్యార్థులు పాల్గొన్నారు.

### 22 నుంచి వెబ్ ఆప్షన్ల ప్రక్రియ

పాలమూరు, డిసెంబర్ 18 : ఉమ్మడి మహబూబ్ నగర్ డి ఈఈసెట్ 2023లో ఉత్తీర్ణత సాధించిన విద్యార్థులకు 2023-25 విద్యా సంవత్సరం మొదటి సంవత్సరానికి సంబంధించి తెలుగు, ఇంగ్లీష్, ఉర్దూ మీడియాల్లో ఈనెల 22 నుంచి 27వ తేదీ వరకు ఆన్లైన్ లో ఆప్షన్స్ పెట్టుకోవాలని డైట్ కళాశాల డ్రిస్టి పాల్ మహమ్మద్ మోజాబ్బాఖాన్ సోమవారం ప్రకటనలో తెలిపారు. అంతకుముందు ఈనెల 20వ తేదీన ద్రువపత్రాల పరిశీలన ఉంటుందని, విద్యార్థులు తమ ఒరిజినల్ ద్రువపత్రాలతో జిర్కాన్ ద్రువపత్రాలను జతచేసుకొని హాజరుకావాలని కోరారు. వివరాలకు 9949993714 ను సంప్రదించాలని తెలిపారు.

### దరఖాస్తులకు ఆహ్వానం

పాలమూరు, డిసెంబర్ 18 : తెలంగాణ సాంఘిక సంక్షేమ గురుకుల విద్యాలయాల్లో 2024-25 విద్యా సంవత్సరానికి ప్రతిభ కళాశాల సీవోఈలో ఇంటర్మీడియట్ మొదటి సంవత్సరంలో ఎంపీసీ, బైపీసీ, సీఈసీ, ఎంఈసీ గ్రూపుల్లో చేరేందుకు ఆర్డర్లైన విద్యార్థుల నుంచి ఆన్లైన్ ద్వారా దరఖాస్తులను ఆహ్వానిస్తున్నట్లు గురుకుల ప్రాంతీయ సమన్వయ అధికారి షాద్ నోస్ రాణి సోమవారం ప్రకటనలో తెలిపారు. అదే విధంగా కళాశాలలో ఐఐటీ, జీఈఈ, నీట్ పరీక్ష కోసం ఉచిత శిక్షణ ఇవ్వనున్నట్లు పేర్కొన్నారు. ఆర్డర్లైన విద్యార్థులు దరఖాస్తులు 2024 జనవరి 15వ తేదీ వరకు రూ.2000 నుము చెల్లించి ఆన్లైన్ లో దరఖాస్తు చేసుకోవాలన్నారు.

5వ తరగతి ప్రవేశాలకు..

తెలంగాణ సాంఘిక సంక్షేమ, గిరిజన సంక్షేమ, వెనకబడిన సంక్షేమ సాధారణ గురుకులలో 2024-25 సంవత్సరానికి సంబంధించి 5వ తరగతిలో ప్రవేశాలకు ఉమ్మడి పరీక్ష నిర్వహిస్తున్నట్లు గురుకుల ప్రాంతీయ సమన్వయ అధికారి షాద్ నోస్ రాణి సోమవారం ప్రకటనలో తెలిపారు. అందుకు 2023-24 సంవత్సరంలో 4వ తరగతి చదువుతున్న విద్యార్థులు మాత్రమే అర్హులు. విద్యార్థులు ఈనెల 18 నుంచి వచ్చే నెల జనవరి 6వ తేదీ వరకు [www.tswreis.ac.in](http://www.tswreis.ac.in) లేదా [tgcet.cg.gov.in](http://tgcet.cg.gov.in) లో రూ.100 పరీక్ష రుసుము చెల్లించి దరఖాస్తు చేసుకోవాలని పేర్కొన్నారు. ప్రవేశ పరీక్ష 2024 ఫిబ్రవరి 11వ తేదీన ఉదయం 11గంటల నుంచి మధ్యాహ్నం 1గంటల వరకు నిర్వహించనున్నట్లు తెలిపారు.

### బాలెరో డీకాని వ్యక్తి మృతి

మహబూబాద్, డిసెంబర్ 18 : ఎదురుదురుగా వస్తున్న బొలెరో వాహనం బైకెస్ డీ కొనడంతో వ్యక్తి మృతి చెందిన ఘటన గండిడ్ మండలంలో చోటు చేసుకున్నది. ఎస్సై సురేష్ కథనం మేరకు వెన్నాచేద్ గ్రామానికి చెందిన మైసంగ్ గోపాల్, కిష్టయ్యతో కలిసి మోటరు సైకిల్ పై హన్యాద్ మండలం టంకర్ గ్రామానికి వెళ్లి తిరిగివస్తుండగా గండిడ్ సమీపంలో కట్టల మిషన్ సమీపంలో ఎదురుగా వస్తున్న బొలెరోను డ్రైవర్ అజాగ్రత్తతో నడుపుకుంటు వచ్చి ఎదురుగా వస్తున్న బైకెస్ డీ కొన్నాడు. దీంతో మైసంగ్ గోపాల్ అక్కడి కృడీ మృతి చెందాడు. వెనకాల ఉన్న కిష్టయ్యకు బలమైన గాయాలు కావడంతో ఆసుపత్రిలో చికిత్సలు పొందుతున్నాడు. మృతుడి తండ్రి వెంకటయ్య ఫిర్యాదు మేరకు కేసు నమోదు చేసి దర్యాప్తు చేస్తున్నట్లు పోలీసులు తెలిపారు.

## సాగునీరు విడుదల చేయాలి

మహబూబ్ నగర్, డిసెంబర్ 18 : జూరాల నుంచి అధనం గా ఒక్క టీఎంసీ నీరును కోయిల్ సాగర్ ప్రాజెక్టును నింపేందుకునూ ప్రభుత్వానికి ప్రతిపాదనలు పంపించాలని, అనుమతులు వచ్చిన వెంటనే నీరును విడుదల చేసేందుకు చర్యలు తీసుకోవాలని ఏర్పాటైన కలెక్టర్ రవినాయక్ అన్నారు. ఉపాధి హామీ పథకం కింద ప్రాజెక్టు నుంచి కుడి, ఎడమ కాలువల్లోని ఒండ్రు మట్టిని, చెట్లను తొలగించుకునే చర్యలు తీసుకోవాలని సూచించారు. జిల్లా నీటి పారుదల సలహా బోర్డ్ సమావేశంలో కోయిల్ సాగర్ ప్రాజెక్టు కింద 2023-24 యసంగికి సాగునీటి విడుదలపై జిల్లా సమావేశంలో వారు మాట్లాడారు. 2023-24 యసంగికి ఇప్పటికే నిర్ణయించిన షెడ్యూల్ ప్రకారం కాకుండా సవరించిన షెడ్యూల్ ప్రకారం సాగునీటి విడుదల చేసేందుకు అలాగే ప్రాజెక్టు కింద ఆయకట్టు అంతటికీ సాగునీరు అందేలా చూడాలన్న అవసరం ఉందన్నారు. అనంతరం దేవరకర్షణ ఎమ్మెల్యే మధు సూదనరెడ్డి మాట్లాడుతూ జనవరి మొదటి వారం నుంచి ఏప్రిల్ మూడో వారం వరకు నీరు ఇచ్చేలా ప్రభుత్వానికి ప్రతిపాదనలు పంపించాలన్నారు. అనంతరం జెడ్పీ చైర్మన్ రవీంద్ర స్వర్ణాస్టూడియోలో మాట్లాడుతూ కోయిల్ సాగర్ కింద యసంగిలో ఎలాంటి సమస్యలు లేకుండా పూర్తిస్థాయిలో ఆయకట్టుకు నీరు అందించేలా చర్యలు తీసుకోవాలన్నారు.

అనంతరం కోయిల్ సాగర్ ప్రాజెక్టు పూర్వపు చైర్మన్ ఉమా మహేశ్వరెడ్డి గత సంవత్సరం 32 ఫీట్ల సాగునీరు ప్రాజెక్టులో ఉందని, ఈ సంవత్సరం సైతం అంతే నీరు ఉన్నందున 4 నుంచి 5 తడులకు ఇచ్చేందుకు చర్యలు తీసుకోవాలన్నారు. క్రాస్ రెగ్యులేటరులు ఏర్పాటు చేయాలని కోయిల్ సాగర్ ద్వారా మహబూబ్ నగర్ కు 0.36 టీఎంసీల నీటిని మిషన్ భగీరథ కింద ఇవ్వకుండా శ్రీశైలం తిరుగుజాలాల నుంచి ఇచ్చేలా భవిష్యత్తులో చర్యలు తీసుకోవాలన్నారు. కార్యక్రమంలో హర్షవర్ధనరెడ్డి, చిన్న నీటి పారుదల శాఖ సూపరింటెండెంట్ ఇంజనీర్ చక్రధర్, జిల్లా వ్యవసాయ అధికారి వెంకటేశ్, రెవెన్యూ అదనపు కలెక్టర్ మోహన్ రావు, ఆర్డీవో అనిల్ కుమార్ పాల్గొన్నారు.

### భూత్వార్ లో..

భూత్వార్, డిసెంబర్ 18 : కొత్తగా అధికారంలోకి ప్రభుత్వం దళ వారిగా ఆరు గ్యారంటీలను అమలు చేస్తామని ఎమ్మెల్యే మధుసూదనరెడ్డి అన్నారు. సోమవారం స్థానిక తానీల్డార్ కార్యాలయంలో 75మంది లబ్ధిదారులకు కల్యాణలక్ష్మి చెక్కులను పంపిణీ చేశారు. కార్యక్రమంలో తానీల్డార్ రాజు, డిటీ గీత, ఆర్ అంజయ్య, వెంకటేశ్, కాంగ్రెస్ నాయకులు పాల్గొన్నారు.



అడుగు జాడలను పరిశీలిస్తున్న అటవీ శాఖ అధికారులు

మూసాపేట, డిసెంబర్ 18 : మండలంలోని పోలవరంపల్లి గ్రామ సమీపంలో హైనా సంచరిస్తున్నట్లు అటవీశాఖ సెక్షన్ ఆఫీసర్ శ్రీనివాసులు తెలిపారు. పోలవరంపల్లి గ్రామ సమీపంలోని గుట్టలో చిరుత పులి సంచరిస్తున్నట్లు గ్రామస్థులు కలకలం సృష్టించారు.

### పోలవరంపల్లిలో హైనా సంచారం

స్థానికులు కథనం మేరకు గ్రామంలో దేవుని గుట్ట పరిసరాల్లో వారం రోజులుగా చిరుత పులి సంచరిస్తుందని పుకారు వ్యాపించింది. ఆదివారం అంతాయపల్లి గ్రామానికి చెందిన ఓ యువకుడు అటుగా వెళ్తున్న హైనాను చూసి పులి అనుకొని గ్రామస్థులకు తెలిపాడు. దీంతో గ్రామస్థులందరూ కలిసి గుట్ట పరిసరాలను పరిశీలించగా జాడలు కనిపించడంతో గ్రామపెద్దలు మూసాపేట ఎస్సై శ్రీనివాసులు కు సోమవారం సమాచారం అందించారు. ఎస్సై అటవీశాఖ అధికారులకు సమాచారం అందించడంతో అటవీశాఖ సెక్షన్ ఆఫీసర్ శ్రీనివాసులు సిబ్బందితో సంఘటన స్థలానికి వెళ్లి ఆడుగు జాడలను పరిశీలించి అది చిరుత పులి కాదని హైనాగా చెప్పారు. ఆ పరిసరాల్లో రాత్రి సమయంలో ఎవరు ఒంటరిగా ఉండొద్దని, పశువులను, మేకలను ఉంచకూడదని చెప్పారు. రాత్రి సమయంలో ఇంటోనే ఉండాలని స్థానికులకు సూచించారు.

### చర్యలు తీసుకోవాలి

మహబూబ్ నగర్, డిసెంబర్ 18 : భూత్వార్ మండలంలోని ఎన్ హెచ్ 44 సమీపంలోని సర్వే నెంబర్ 131, 132లోని పోతులమడుగు గ్రామ శివారులో బీరప్ప గుడిని కం దరు రియల్ ఎస్టేట్ వ్యాపారులు కూల్చారిన వారిపై చర్యలు తీసుకోవాలని స్థానిక సంస్థల అదనపు కలెక్టర్ శివేంద్ర ప్రతాప్ ను సోమవారం శ్రీమల్లన్న గౌరెల కాపరుల సంఘం నేతలు కలిసి వినతి పత్రం అందజేశారు. కార్యక్రమంలో వెంకటేశ్, మల్లేశ్ యాదవ్, చెన్నయ్య ఉన్నారు.

### భగవద్దేవ కంఠస్థ పోటీలు

జడ్పర్లటౌన్, డిసెంబర్ 18 : మున్సిపాలిటీ పరిధిలోని గీతశ్రీ పాఠశాలలో సంస్కారభారతి ఆధ్వర్యంలో సోమవారం పాఠశాల విద్యార్థులకు భగవద్దేవ కంఠస్థ పోటీలను నిర్వహించారు. ఈ సందర్భంగా పోటీల్లో ప్రతిభ కనబరిచిన విజేతలకు బహుమతులను అందజేశారు. కార్యక్రమంలో సంస్కారభారతి సభ్యుడు గోనెల రాధాకృష్ణ, పాఠశాల యాజమాని శంకర్ రెడ్డి, హెచ్ఎం బాలరాజు పాల్గొన్నారు.

### ఘనంగా సుబ్రహ్మణ్యస్వామికి అభిషేకం

కొత్తకోట, డిసెంబర్ 18 : సుబ్రహ్మణ్య వృష్టిని పురస్కరించుకొని సోమవారం శ్రీధర్ కోటిలింగేశ్వర ఆలయంలో అర్చకులు ప్రత్యేక పూజలు నిర్వహించారు. కార్యక్రమంలో అర్చకులు, భక్తులు పాల్గొన్నారు.